

εἶπεν, ἀλλ' « οὐ προσώχθισεν ». ἀλλ' οὐδὲν πρᾶγμα· δοκῶ μοι καὶ τοῦτο κατὰ τὸ εὐκόλον ἀπολύσασθαι, ἐκ τούτων ἀνελόντι τὰς ἀφορμάς. ἐν ἐπιτάσει τοῦ μίσους φιλεῖ τὸ ἔχθος ὑφίστασθαι, καθὸ τὸ μὲν ὑφειμένην καὶ ἐπιεικεστέραν κεκλήρωται τὴν πρὸς τὸν πέλας ἀποστροφὴν, τὸ ἔχθος δὲ ἐντονωτέραν ἤδη
 5 καὶ ἀπηγῆ καὶ πρὸς ὄπλα παρασκευαζομένην καὶ πόλεμον ἱκανόν. [fol. 38v.] τῶν λεγομένων μαρτύριον ὁ θειότατος οὗτος ὑπετείναιο προφήτης, ἐφ' ᾧ τοῖς θεοῖν μισοῦσι τὸ τέλος καὶ αὐτὸ μῖσος προσνέμειν αὐτοῖς διαδηλότερον καθιστὰς τῷ πρὸς ἐχθρῶν αὐτοῖς μοῖραν κεκρίσθαι, διεβεβαιώσατο, 'τέλεον μῖσος ἐμίσουν αὐτούς', ἐπειπὼν, 'εἰς ἐχθροὺς ἐγένοντό μοι'. ἐπεὶ τοιγαροῦν
 10 ταῦτα, εἰκότι λόγῳ τῷ « οὐ προσώχθισεν », ἀλλ' οὐ τῷ « οὐκ ἐμίσησε » προσεχρήσατο, ὡς τοῦ μὲν μίσους τὸ ἦπτον ἀποφερομένου τῶν βδελυκτῶν, νικῶντος δὲ τοῦ ἔχθους καὶ ὑπερτείνοντος τῷ κακῷ, ὥστε τὸ μὴ προσοχθίσαι τὸν παράνομον τῇ κακίᾳ τὸ μηδεμίαν ἐμφαίνει τῶν δλεθρίων ἔκκλισιν αὐτὸν πεποιηκῆναι, ἀλλ' ἀνεγδότῳ μανίᾳ καὶ αἱμαζούσῃ τῇ ὀύμῃ τῆς ἐπέκεινα φορᾶς
 15 ἔχεσθαι. τὸ γὰρ μὴ πάνυ μισεῖν εἰς τὸ μηδόλως ἢ τῆς Ἑλλάδος γλώσσης μεταλαμβάνει συνήθεια.

[8] 'κύριε, ἐν τῷ οὐρανῷ τὸ ἔλεός σου, καὶ ἡ ἀλήθειά σου ἕως τῶν νεφελῶν· ἡ δικαιοσύνη σου ὡς ὄρη θεοῦ, τὰ κρίματά σου ἄβυσσος πολλή'.
 ἔοικε μὲν ὑπαλλάττειν ἐντεῦθεν ὁ λόγος καὶ πρὸς ἄλλοτριώτερον πάντη
 20 μεταχωρεῖν ἀπὸ τῆς τῶν προδιηγορευμένων ἐννοίας, ὡς ἕτερα μὲν ἐκεῖνα δοκεῖν, πρὸς ἕτερα δὲ τὰ νῦν μεθαρμόζεσθαι. πέπονθε δὲ τοιοῦτον οὐδὲν, εἰ μὴ καὶ μάλα γε τῶν προτέρων οὐκ ἀφιστάμενος, ἐν οἷς ἐκεῖνων κατηγορήσεν ἀποχρώντως, αὐθις ἐνδειξασθαι σπεύδων καὶ τὸ περὶ ἡμᾶς τοῦ θεοῦ ἀνεξίκακον. οὐδὲ γὰρ πάθει δουλεύειν οἶδεν ἢ μακαρία τῷ παντὶ καὶ ἀναλλοίωτος
 25 φύσις, οὐδὲ ταῖς τῶν ἀνθρώπων ματαιότησιν ὑποκνιζομένη τῆς ἑαυτῆς ἀγαθότητος ἐπιλέλησται, ἀλλὰ καὶ ἀφροσύνας μεταδιώκει καὶ ἀγκαλιζέται καὶ αὐθαδιζομένους ἀγαπᾷ καὶ οὐκ ἀποστρέφεται καὶ κατολιγωρούμενος παρ' ἡμῶν αὐτὸς ἐφ' ἑτοιμῳ προνοίᾳ τῶν λυσιτελούντων ἡμῖν ἀπησχόληται· καὶ νῦν μὲν τῇ οὐρανίῳ φορᾷ τὰς τῶν καιρῶν περιτροπὰς διοικούμενος, ἔλεψ τῷ ἑαυτοῦ
 30 τὸ σοφὸν αὐτοῦ δημιούργημα κατοικτεῖρει, νῦν δὲ ταῖς νεφέλαις ἐντελλόμενος ὑετὸν καὶ ἐπ' ἀληθείαι, ἀλλ' οὐ κατεσχημέναις εὐεργεσίαις ἐπισκεπτόμενος τὴν περιγίειον μεθύσκει τε ταύτην τοῖς ὄμβροις σαφῶς καὶ πρὸς τὴν βλάστην τῶν ἐν αὐτῇ φυομένων συμφερόντως τοῖς ζῳοῖς ἀποκαθίστησι· καὶ τοῦτο διηνεκῶς δρῶν, οὐχ, ὡς ἂν τις ἀπειρόκαλος οἰηθεῖη, τῷ ἀλογίστῳ τε καὶ
 35 ἀδίκῳ κατακαπλεῦει τὴν πρόνοιαν οὐδ' ἀπροβούλως τὸν ἔλεον τοῖς οὐκ ἀξιόις καταχαρίζεται, ἀλλὰ τῷ ὄντι ἢ δικαιοσύνη αὐτοῦ ὡς ὄρη θεοῦ ἐδραία καὶ εὐσταθὴς καὶ πᾶσαν ἀποδιδράσκουσα περίνοιαν ἀνθρωπίνην καὶ πρὸς θεοπρεπὲς ὕψος ἐπαιρομένη καὶ ἀνατρέχουσα. τὸ γὰρ 'ὡς ὄρη θεοῦ' οὐ πρὸς ἑτέρου θεοῦ δημιουργίας ὑποληπτέον παράθεσις, (τίς γὰρ ἂν καὶ εἴη παρὰ
 40 τὸν ἕνα καὶ μόνον, κἂν τῷ τριττῷ διαστέλληται τῶν προσώπων;) χαρακτηρίζοντος δὲ τὸ ὄν τοῦ προσορήματος καὶ θαῦμα τῷ λόγῳ [fol. 39r.] περιφανῶς

3. ὑφ
 καθίστασθαι.

8 f. Ps. 138,22.

14. ἐπ' ἐκεῖνα.